

सन २०१२-१३ या आर्थिक वर्षात जवाहरलाल नेहरू राष्ट्रीय नागरी पुनर्निर्माण अभियानातील मनुष्यबळ क्षमता विकास (Capacity Building) या प्रकल्पांतर्गत यशदा (YASHADA) या संस्थेस केंद्र हिश्याचे अनुदान वितरण.

## महाराष्ट्र शासन

नगर विकास विभाग

शासन निर्णय क्र. यशदा-२०१२/प्र.क्र.११७/नवि-३३

मंत्रालय, मुंबई-४०० ०३२, दिनांक- ०८ जानेवारी, २०१३.

संदर्भ:- केंद्रीय वित्त मंत्रालयाचे आदेश क्रमांक एफ-५९(१)/पीएफ-१/२०१२-२१३, दिनांक- ०८/०६/२०१२.

**प्रस्तावना:-** नागरीकरणाचा वाढता वेग व व्याप्ती विचारात घेऊन केंद्र शासनाने देशातील ठराविक शहरांमध्ये पायाभूत सोयी-सुविधा उपलब्ध करून देण्यासाठी “जवाहरलाल नेहरू राष्ट्रीय नागरी पुनर्निर्माण अभियान” हा महत्वाकांक्षी कार्यक्रम दिनांक ३ डिसेंबर, २००५ रोजी जाहीर केला आहे.

उक्त कार्यक्रमांतर्गत राज्यातील नागरी स्थानिक स्वराज्य संस्थांमध्ये मनुष्यबळ क्षमता विकास (Capacity Building) करण्याबाबतचा प्रस्ताव यशदा या संस्थेमार्फत केंद्र शासनास सादर करण्यात आला होता. सदर प्रस्तावास केंद्र शासनाने दिनांक १२ एप्रिल २०१२ रोजीच्या पत्रान्वये यशदाच्या रुपये १५७.१५ लक्ष किंमतीच्या प्रस्तावास मान्यता दिली असून पहिल्या हप्त्याची ५० टक्के रक्कम संदर्भाधीन आदेशान्वये वितरित केली आहे. सदर मंजूरीनुसार उक्त योजनेच्या मार्गदर्शक तत्वानुसार केंद्र शासनाच्या वितरित करावयाच्या निधीचा तपशील पुढीलप्रमाणे आहे.

अ.क्र.	प्रकल्प अंमलबजावणी यंत्रणेचे नाव	प्रकल्पाची मंजूर किंमत	केंद्र शासनाने वितरित केलेल्या निधीच्या हप्त्याचा क्रमांक	केंद्र शासनाने वितरित केलेला हप्ता
(१)	यशवंतराव चव्हाण विकास प्रशासन प्रबोधिनी (यशदा), पुणे	१५७.१५	पहिला	७८.५७
एकूण				७८.५७

वरील तक्त्यात दर्शविल्याप्रमाणे केंद्र शासनाच्या हप्त्याचा निधी वितरित करण्याची बाब शासनाच्या विचाराधीन होती.

**शासन निर्णय:-** खालील तक्त्यात दर्शविल्याप्रमाणे जवाहरलाल नेहरू राष्ट्रीय नागरी पुनर्निर्माण अभियानांतर्गत राज्यातील नागरी स्थानिक स्वराज्य संस्थांमध्ये मनुष्यबळ क्षमता विकास (Capacity Building) प्रकल्प राबविण्यासाठी केंद्र हिश्याचा निधी यशवंतराव चव्हाण विकास प्रशासन प्रबोधिनी (यशदा), पुणे या संस्थेस वितरित करण्यास मंजूरी देण्यात येत आहे.

अ. क्र.	प्रकल्प अंमलबजावणी यंत्रणेचे नाव	प्रकल्पाची मंजूर किंमत	केंद्र शासनाने वितरित केलेल्या निधीच्या हप्त्याचा क्रमांक	केंद्र शासनाने वितरित केलेला हप्ता
(१)	यशवंतराव चव्हाण विकास प्रशासन प्रबोधिनी (यशदा), पुणे	१५७.१५	पहिला	७८.५७
एकूण				७८.५७

०२. केंद्र शासनाने आपल्या आदेशात सदर रकमा अंमलबजावणी संस्थेस त्वरित वितरित कराव्यात असे नमूद केलेले आहे. सदर रकमेचे वितरण अनुदान म्हणून करण्यात येत आहे. त्यानुसार तक्त्यात दर्शविल्याप्रमाणे रुपये अठ्ठ्याहत्तर लक्ष सत्ताव्वन हजार (रुपये ७८,५७,०००/-) इतका निधी वितरित करण्यासाठी मंजूरी देण्यात आली असून यासाठी जिल्हाधिकारी, पुणे यांना “नियंत्रण अधिकारी” म्हणून घोषित करण्यात येत आहे व जिल्हा प्रकल्प अधिकारी, पुणे यांना “आहरण व संवितरण अधिकारी” म्हणून घोषित करण्यात येत आहे. जिल्हा कोषागार अधिकारी, पुणे यांनी रुपये अठ्ठ्याहत्तर लक्ष सत्ताव्वन हजार (रुपये ७८,५७,०००/-) इतक्या रकमेचा धनादेश महासंचालक, यशदा (Director General, YASHADA) या नावाने काढावा व तो जिल्हा प्रकल्प अधिकारी, पुणे यांच्याकडे सुपूर्द करावा. जिल्हा प्रकल्प अधिकारी, पुणे यांनी सदर रकमेचे वितरण यशदा या प्राधिकरणास (प्रकल्प अंमलबजावणी यंत्रणेस) तात्काळ करावे व केलेल्या कार्यवाहीचा अहवाल शासनास सादर करावा.

०३. यशदाने त्यांना वितरित केलेल्या अनुदानाचे विनियोग प्रमाणपत्र दिल्यानंतरच सदर योजनेअंतर्गत केंद्र शासनाचा पुढील हप्ता वितरित करण्यात येईल.


०४. केंद्र शासनाकडून प्रत्यक्ष पाहणीद्वारे या योजनेंतर्गत प्रकल्पाच्या अंमलबजावणीचा आढावा घेण्यात येईल. यशदाने राज्य तसेच केंद्र शासनाच्या हिश्याच्या अनुदानाच्या विनियोगाबाबतचा अहवाल राज्य शासन तसेच केंद्र शासनास सादर करावा. अशाप्रकारे अनुदानाच्या विनियोगाचा अहवाल सादर करण्यास विलंब झाल्यास त्यांना पुढील हिस्सा प्रलंबित विनियोग अहवाल प्राप्त होईपर्यंत वितरित करण्यात येणार नाही.

०५. प्रस्तुत योजनेअंतर्गत प्रकल्पाची अंमलबजावणी पुर्ण झाल्यानंतर या योजनेमधून काय साध्य झाले याबाबतचा अहवाल यशदाने राज्य शासन व केंद्र शासनास सादर करावा.

०६. यशदाला देण्यात येणा-या अनुदान रुपये अठ्ठ्याहत्तर लक्ष सत्ताव्वन हजार (रुपये ७८,५७,०००/-) इतक्या रकमेचा खर्च हा नगर विकास विभाग- मागणी क्रमांक एफ-२, २२१७, नगर विकास, केंद्र सहाय्यीत योजना (००) (४८) जवाहरलाल नेहरू राष्ट्रीय नागरी पुनर्निर्माण अभियानांतर्गत महानगरपालिकांना सहायक अनुदान (२२१७१४०१), ३१, सहाय्यक अनुदान (वेतनेतर), दत्तमत, १९१- महानगरपालिकांना सहाय्य या लेखशिर्षामधून सन २०१२-१३ या आर्थिक वर्षातील मंजूर तरतूदीतून भागविण्यात यावा.

०७. सदर शासन निर्णय हा वित्त विभागाच्या अनौपचारिक संदर्भ क्रमांक ५१७/ व्यय ३, दि. १९/११/२०१२ अन्वये प्राप्त सहमतीनुसार निर्गमित करण्यात येत आहे. प्रस्तुतचा शासन निर्णय महाराष्ट्र शासनाच्या संकेतस्थळावर (website) प्रसिध्द करण्यात आला असून त्याचा संगणक संकेतांक २०१३०१०८१४४९१६४८२५ असा आहे.

महाराष्ट्राचे राज्यपाल यांच्या आदेशानुसार व नावाने

  
(सीमा ढमढेरे)

सह सचिव, महाराष्ट्र शासन

प्रति,

१. महालेखापाल (लेखा व अनुज्ञेयता) -१, मुंबई
२. महालेखापाल (लेखा व अनुज्ञेयता) -२, नागपूर
३. प्रधान सचिव, वित्त, नियोजन विभाग, मंत्रालय, मुंबई



४. महासंचालक, यशवंतराव चव्हाण विकास प्रशासन प्रबोधिनी (यशदा), पुणे.
५. जिल्हाधिकारी, पुणे.
६. विशेष कार्य अधिकारी तथा SLNA for JNNURM, मुंबई महानगर प्रदेश विकास प्राधिकरण, बांद्रा-कुर्ला संकुल, बांद्रा (पूर्व), मुंबई ४०० ०५१.
७. उप सचिव (नवि-४), नगर विकास विभाग, मंत्रालय, मुंबई
८. उप सचिव (नवि-५), रोख शाखा, नगर विकास विभाग, मंत्रालय, मुंबई.
९. जिल्हा प्रकल्प अधिकारी, पुणे.
१०. जिल्हा कोषागार अधिकारी, पुणे.
११. निवडनस्ती, नवि-३३